



مجلس البحث والدراسات
محدث فتویٰ

السلام علیکم ورحمۃ اللہ وبرکاتہ

(دوسرا سوال یہ ہے کہ) علماء دیوبند میں کون کون اس فلسفہ کے قائل تھے؟ (محمد شہر وزیر۔ پی سی ایس آئی آر لہار ٹریڈ، پشاور)

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد للہ، والصلاة والسلام علی رسول اللہ، أما بعد

علمائے دیوبند کے اکابر میں سے درج ذیل "علماء" وحدت الوجود کے قائل تھے: رشید احمد گنگوہی، محمد قاسم نانوتوی، حسین احمد مدنی ٹانڈوی، اشرف علی تھانوی اور ان سب کے پیر و مرشد حاجی امداد اللہ تھانہ بھونوی۔ حاجی امداد اللہ لکھتے ہیں: "نکتہ شناسا مسئلہ وحدۃ الوجود حق و صحیح ست و راس مسئلہ شک و شبہ نیست معتقد و فقیر و ہمہ مشائخ فقیر و معتقد کسانیکہ بافقیر یعت کرده و تعلق میدارند ہمیں ست مولوی محمد قاسم صاحب مرحوم و مولوی "رشید احمد صاحب و مولوی محمد۔ یعقوب صاحب و مولوی احمد حسن صاحب وغیرہم از عزیزان فقیر اند و تعلق بافقیر میدارند ہنگاہ خلاف اعتقادات فقیر و خلاف مشرب مشائخ طریق خود مسلکی نخواہ پذیرفت۔۔۔" نکتہ شناسا مسئلہ وحدۃ الوجود حق و صحیح ہے اس مسئلہ میں کوئی شک و شبہ نہیں ہے۔ فقیر و مشائخ فقیر اور جن لوگوں نے فقیر سے یعت کی ہے سب کا اعتقاد یہی ہے مولوی محمد قاسم صاحب مرحوم و مولوی رشید احمد صاحب "و مولوی محمد یعقوب صاحب مولوی احمد حسن صاحب وغیرہم فقیر کے عزیز ہیں اور فقیر سے تعلق رکھتے ہیں کبھی خلاف اعتقادات فقیر و خلاف مشرب مشائخ طریق خود مسلک اختیار نہ کریں گے۔"

(کلیات امدادیہ رسالہ در بیان وحدۃ الوجود ص 219، 218 شمائم امدادیہ ص 32)

سر فراز خان صفدر گکھڑوی دیوبندی کے بھائی صوفی عبدالحمید خان سواتی لکھتے ہیں:

علماء دیوبند کے اکابر مولانا محمد قاسم نانوتوی رحمۃ اللہ علیہ (المتوفی 1297ھ) اور مولانا مدنی رحمۃ اللہ علیہ (المتوفی 1377ھ) اور دیگر اکابر مسئلہ وحدۃ الوجود کے قائل تھے۔ حضرت نانوتوی رحمۃ اللہ علیہ کا رسالہ بھی اس مسئلہ پر موجود ہے اور متعدد مکاتیب میں بھی اس مسئلہ کا ذکر ہے اور حضرت مولانا حسین احمد مدنی رحمۃ اللہ علیہ کے مکاتیب میں بھی اس مسئلہ کی تصویب موجود ہے۔ اور مولانا شاہ اشرف علی تھانوی رحمۃ اللہ علیہ (المتوفی 1362ھ) نے بھی اس مسئلہ پر بہت کچھ لکھا ہے اور ان سب کے پیر و مرشد حضرت مولانا حاجی شاہ محمد امداد اللہ مہاجر کی رحمۃ اللہ علیہ (المتوفی 1317ھ) تو اس مسئلہ میں بہت انہماک اور تیشق رکھتے تھے۔ "مقالات سواتی حصہ اول (۱) اکابر علمائے دیوبند اور نظریہ وحدۃ الوجود ص 375

: عبدالحمید سواتی صاحب مزید لکھتے ہیں:

حضرت مولانا عبید اللہ سندھی رحمۃ اللہ علیہ (المتوفی 1363ھ) نے دیوبندی جماعت کے اوصاف و خصوصیات کے سلسلہ میں لکھا ہے: "اس جماعت کے امتیازی اوصاف میں ہم وحدۃ الوجود، فقر حنفی کا التزام، ترکی خلافت" (سے اتصال، تین اصول متعین کر سکتے ہیں، جو اس جماعت کو امیر ولایت علی رحمۃ اللہ علیہ کی جماعت سے جدا کر دیتے ہیں۔" (خطبات و مقالات ص 237

یہ بات کس قدر افسوس ناک ہے اور کس قدر لاعلمی کی بات ہے کہ یہ کہا جائے کہ علماء دیوبند وحدۃ الوجود کے قائل نہیں تھے۔ علماء دیوبند اور ان کے مقتدا پشواہ حضرات بھی اس مسئلہ کے بڑی شد و مد سے قائل تھے۔

(حکیم الامت مولانا شاہ محمد اشرف علی تھانوی رحمۃ اللہ علیہ نے متعدد کتابیں اس موضوع پر لکھی ہیں اور شیخ ابن عربی (المتوفی 638ھ) کا دفاع کیا ہے۔ "مقالات سواتی حصہ اول ص 375، 376

معلوم ہو کہ اکابر علمائے دیوبند ابن عربی والے عقیدہ وحدت الوجود کے بڑی شد و مد سے قائل تھے۔

(احمد رضا خان بریلوی لکھتے ہیں: "اور وحدت وجود ہے۔" (فتاویٰ رضویہ ج 14 ص 641)

: دوسرے مقام پر وحدت کو حق قرار دے کر احمد رضا خان صاحب لکھتے ہیں:

(اور اتحاد باطل اور اس کا معنی الحاد) (فتاویٰ رضویہ ج 14 ص 618)

عرض ہے کہ وحدت الوجود ہے ہی اتحاد باطل اور الحاد کا نام جیسا کہ پہلے سوال کے جواب میں متعدد حوالوں سے ثابت کر دیا گیا ہے لہذا وحدت الوجود کو حق قرار دے کر عجیب و غریب تاویلیں کرنا کیا معنی رکھتا ہے؟ (16/مارچ 2008ء) (الحديث: 49)

هذا ما عندي والله أعلم بالصواب

